

“మధురమైన పిల్లలారా - మీరు ఒక్క శివబాబానే స్మృతి చేయాలి, ఏ దేహధారులనూ స్మృతి చేయరాదు, జ్ఞానము తప్ప ఇతర ఏ వ్యర్థ విషయాలను వినరాదు, వినిపించరాదు ”

ప్రశ్న:- బాబా పిల్లలందరికీ ఏ వార్నింగ్ ఇస్తున్నారు ? (హెచ్చరిక చేస్తున్నారు?)

సమా :- పిల్లలారా, తండ్రివారిగా అయ్యారు కనుక ఈశ్వరీయ బాల్యమును ఎప్పుడూ మరవకండి. ఎటువంటి వికర్తను చేయకండి. బాబాతో ప్రతిజ్ఞ చేసి దానిని మరచిపోరాదు. ఒకవేళ బాబాను మరచిపోతే మాయ ఖుషీని దూరము చేసేస్తుంది. తర్వాత బుద్ధి అల్లాడుతూ ఉంటుంది. భయపడుతూ ఉంటారు, వికర్తలు చేస్తూ ఉంటారు. బుద్ధి తాళము బండ్ అయిపోతుంది. అందుకే శివబాబావారిగా అయ్యారు కనుక సదా ఈశ్వరీయ బాల్యమును గుర్తు ఉంచుకోండి.

పాట :- చిన్ననాటి బనములను మరచిపోకండి..... (బచపన్ కే బన్ భులా న దేనా.....)

ఓంశాంతి. పిల్లలు పాట అర్థము తెలుసుకున్నారా ? పిల్లలు సన్ముఖములో కూర్చొని ఉన్నారు, బ్రహ్మ ద్వారా వారసత్వము తీసుకునేందుకు వారి పిల్లలుగా అయ్యామని తెలుసుకున్నారు. మనము నిరాకార పరమపిత పరమాత్ముని అవినాశి సంతానమని కూడా పిల్లలకు బాగా తెలుసు. ఇప్పుడు సన్ముఖములో కూర్చొని ఉన్నాము. కానీ దూరమైతే చాలామంది పిల్లలు మర్చిపోతారు. బంధు-మిత్రులు, గురువులు, సాధువులు మొదలైన వారిని చూసినప్పుడు ఈ బాల్య విషయాలను మర్చిపోతారు. ఇక్కడ ఎవరైతే సన్ముఖములో కూర్చొని ఉన్నారో, వారు మరచిపోరు. అవినాశి శివబాబా నుండి మనము స్వర్గ వారసత్వాన్ని తీసుకుంటున్నాము. ఇది అత్యంత సంతోషించదగ్గ విషయము కదా. మనలను తిరిగి స్వర్గాధికారులుగా చేయడానికి శివబాబా తనవారిగా చేసుకున్నారు. మనము యజమానులుగా ఉండేవారము, కానీ పునర్జన్మలు తీసుకుంటూ తీసుకుంటూ ఇప్పుడు నరకానికి అధికారులుగా అయిపోయాము. మళ్ళీ స్వర్గాధికారులుగా అవుతాము. నిరాకారులైన శివబాబా ఈ తనువులో ప్రవేశిస్తారని మీకు తెలుసు. నిరాకార శివబాబా, నన్ను తలంపు చేయమని మనకు శ్రీమతమునిస్తున్నారు. సర్వుల విముక్తిదాత(లిబరేటర్) అయినందున సర్వాత్మలకు చెప్తారు. లిబరేటర్ అనగా సద్గతిదాత. మనుష్యులకే సద్గతినిస్తారు. బాబా మనుష్యుల మార్గదర్శకుడు, విముక్తిదాత, జంతువుల ప్రసక్తే లేదు. వారిని నాలెడ్డిపుల్(జ్ఞానసాగరులు), బ్లస్పుల్(ఆనంద సాగరులు) అని అంటారు. ఇక్కడ మీరు సన్ముఖములో కూర్చుని ఉన్నప్పుడు నాషా ఎక్కువైంది. తిరిగి ఇంటికెళ్ళగానే పిల్లలు మర్చిపోతారని బాబాకు తెలుసు. మాయ మరిపిస్తుంది. ఇక్కడ మీ బద్ధిలో ఏ సాధువులు, సత్పురుషులు, గురువులు లేక లౌకిక బంధువులు లేరు. ఇప్పుడిది పిల్లలది పారలౌకిక సంబంధము. శివబాబా ఇతనిలో ప్రవేశించి మనకు స్వర్గ వారసత్వమును ఇస్తున్నారు. నిరాకారులు తప్పకుండా సాకారములోకి రావాల్సి వచ్చింది. తండ్రి చెప్తున్నారు - అపురూపమైన పిల్లలారా, ఇప్పుడు మీరు మళ్ళీ స్వర్గ వారసత్వమును తీసుకునేందుకు వచ్చారు. శివబాబాతో మీకేమి సంబంధమని కూడా ప్రశ్నించబడ్డంది ? మేము వారి అవినాశి పిల్లలమని మీరు చెప్తారు. తర్వాత ప్రజాపిత బ్రహ్మకు సాకార పిల్లలము. ఎందుకంటే పునర్జన్మలు తీసుకుంటూ ఉంటారు. తర్వాత జన్మలో అందరూ పిల్లలుగా అవ్వలేరు. చిన్ననాటి ఈ విషయాలను మర్చిపోకండి. మనము శివబాబా పౌత్రులము, బ్రహ్మ పిల్లలము. మళ్ళీ స్వర్గ వారసత్వమును

తీసుకునేందుకు ఇక్కడకు వచ్చారు. ఇప్పుడు నరకములో ఉన్నారు. మీరు ఇప్పుడు సంగమయుగములో ఉన్నారు. ఇవి ఎంత సహజమైన విషయాలు! వృద్ధ మాతలు కూడా ధారణ చేయగలరు. దీనిని మర్చిపోరాదు. కాని చాలామంది వెలుపలికి వెళ్ళగానే మర్చిపోతారు. పూర్తి రోజంతా మర్చిపోయి ఉంటారు. కనుక ఆ ఖుషీ ఉండదు. బాబా, ఏమౌతుందో తెలియదు అని అంటారు. వాస్తవానికి పిల్లలకు అపారమైన ఖుషీ ఉండాలి. తండ్రి స్వర్గానికి అభిషేకులుగా చేస్తున్నారు. మరి ఇంకేమి కావాలి? తండ్రిని మర్చిపోవుట వలన మీరు భయపడ్తారు, కంగారుపడ్తారు, వికర్షలు చేస్తారు. మీరు గురువు కారు. మీరు సత్యమైన తండ్రి. తండ్రి కూర్చొని పిల్లలకు అర్థం చేయిస్తున్నారు-మీరు బ్రహ్మ ద్వారా శివబాబా వారిగా అయ్యారు. వారు కూడా బాబాయే, మీరు కూడా బాబాయే. ఇంతమంది బ్రహ్మకుమార-కుమారీలు ఉన్నారు. అస్తి ఎక్కడ నుండి లభిస్తుంది ? శివబాబా నుండి. వారు నూతన ప్రపంచ రచయిత. మీరిప్పుడు అటువంటి తండ్రి సన్ముఖములో కూర్చొని ఉన్నారు. పిల్లలారా, అటువంటి వికర్షలు చేయకండి అని తండ్రి తెలిపిస్తున్నారు. కొత్తవారు వస్తే - నన్ను మర్చిపోరాదని ప్రతిజ్ఞ చేయిస్తారు. మాయ మిమ్ములను మాటి మాటికీ మరిపిస్తుంది. అందుకే తండ్రి హెచ్చరిస్తున్నారు. మురళి ద్వారా కూడా పిల్లలందరూ వింటారు. బాబా మధువనములో కూర్చొని పిల్లలకు ఇలా అర్థం చేయిస్తారని భావిస్తారు. ఈ బాల్యమును మాయ మాటి మాటికీ మరిపిస్తుందని మీకు తెలుసు. బుద్ధి తాళము పూర్తిగా బండ్ అయిపోతుంది. ఆత్మకు ఎప్పుడైతే అతీంద్రియ సుఖము లభిస్తుందో అప్పుడు ఖుషీ కలుగుతుంది. ఇప్పుడు నాకు బాబా లభించారు. బాబా సర్వ దుఃఖాల నుండి నన్ను విముక్తము చేస్తారు. ఎందుకంటే వారు సుఖదాత. సర్వ మనుష్య మాత్రులందరికీ వారు విముక్తిదాత. మీరు 84 లక్షల జన్మలు అనుభవించి రాలేదు. లక్షల జన్మల మాటే లేదు. ఇది 84 జన్మల చక్రము. 5 వేల సంవత్సరాల క్రితము మన రాజ్యముండేదని మీకు తెలుసు. క్రైస్తవ వంశానికి 3 వేల సంవత్సరాల క్రితము స్వర్గముండేది. మరి నరకంగా ఎలా మారింది ? ఇది ఎవ్వరికీ తెలియదు. తండ్రి కూర్చొని చాలా బాగా అర్థం చేయిస్తారు. ఇందులో శాస్త్రాలు మొదలైనవాటి మాటే లేదు. ఒకవేళ తప్పు అనిపిస్తే, సంశయము కలుగుతే పారిపోండి. అరే శివబాబా మీ తండ్రి, బ్రహ్మ కూడా మీ తండ్రి. శివబాబా చెప్తున్నారు - ఈ బ్రహ్మ తనువులో ప్రవేశించి ఇతనిని నా పుత్రునిగా చేసుకున్నాను. తర్వాత ఇతని ద్వారా ఇతర పిల్లలను దత్తు తీసుకుంటాను. వారికి శిక్షణనిచ్చి మళ్ళీ స్వర్గానికి అభికారులుగా తయారుచేస్తాను. మీరు స్వర్గానికి అభికారులుగా ఉండేవారు. ఇప్పుడు నరకానికి అభికారులుగా ఉన్నారు. మనము తండ్రి సన్ముఖములో కూర్చొని ఉన్నామని మీరు చూస్తున్నారు. పిల్లలైన మనము తాత వారసత్వానికి అభికారులము. తప్పక పవిత్రులుగా అవ్వాలి. పవిత్రముగా అవ్వకుండా ఆత్మ ఎగురలేదు. ఇక్కడ ఫలానావారు నిర్వాణధామానికి వెళ్లారు, జ్యోతి జ్యోతిలో కలిసిపోయిందని అసత్యాలు చెప్తూ ఉంటారు. ఒక్కరు కూడా వెళ్లరు. పాత్రధారులందరూ ఇక్కడ హాజరవ్వాలి. వినాశనము ప్రారంభమవ్వడానికి ముందే అందరూ ఇక్కడ హాజరవ్వాలి. ఆత్మలు వస్తూనే ఉంటాయి. అక్కడ నుండి రావలసిన ఆత్మలంతా పూర్తిగా వచ్చేసిన తర్వాత యుద్ధము మొదలౌతుంది. మీ రాజధాని స్థాపనైపోతుంది. అక్కడ నుండి కూడా అందరూ వచ్చేస్తారు. ఈ విషయాలన్నీ తండ్రి చాలా బాగా అర్థం చేయిస్తారు. కాని మీరు మర్చిపోతారు. ఎంతోమంది మర్చిపోయి విడాకులు ఇచ్చేసారు. మంచి మంచి పిల్లలు బాబా పై బలిహరిమైపోయేవారు. వారు కూడా ఇక్కడ

నుండి వెళ్ళేటప్పుడు ఏడుస్తూ వెళ్ళేవారు కానీ అక్కడకు వెళ్ళగానే నరకవాసుల సాంగత్య ప్రభావము వలన అంతా మర్చిపోతారు. తండ్రి హెచ్చరిస్తున్నారు - పిల్లలారా, ఈ బాల్యమును ఎప్పుడూ మర్చిపోకండి. మీరు ఒక్క శివబాబానే స్మృతి చేయాలి. ఏ గురువులు, సాధువుల ఫోటో కూడా ఉంచుకోకండి. నిరాకార శివబాబా ఫోటోను తీయలేరు. బాబా ఇప్పుడు పిల్లలైన మీకు మంచి కర్మలు చేయడం నేర్పిస్తారు. ఇటువంటి మంచి కర్మలు ఇతరులెవ్వరూ నేర్పించలేరు. మీరు శ్రేష్ఠముగా తయారౌతున్నారు. శరీరాన్ని వదిలినా వెళ్ళి మంచి సర్వీసే చేస్తారు ఎందుకంటే మీది ఉన్నతమయ్యే కళ. అయినా ఎవరు ఎంత పురుషార్థము చేస్తే అదే విధంగా జరుగుతుంది. బాబా మళ్ళీ చెప్తున్నారు - మీరు ఇక్కడ సన్నుఖములో కూర్చోని ఉన్నారు. ఇక్కడ విన్నప్పుడు గుర్తుంటుంది. వెలుపలికి వెళ్ళగానే మర్చిపోతారు. పరస్పరములో ఇక్కడి మాటలు అక్కడ, అక్కడి మాటలు ఇక్కడ చెప్పుకుంటూ ఉల్టా-సుల్టా మాటలను వింటూ, వినిపిస్తూ ఉంటారు. జ్ఞానము లేకుంటే పరస్పరము వ్యర్థ మాటలు వినిపిస్తూ తలను పాడు చేస్తారు. బాబా తీసుకెళ్ళేందుకు వచ్చారు. బాబా చెప్తున్నారు - పిల్లలారా, నన్ను స్మృతి చేస్తే ఇంత శ్రేష్ఠమైన పదవిని పొందుతారు. కనుక జ్ఞానము తప్ప ఇతర ఎవ్వరినైనా గ్లాని చేసే మాటలు, ఉల్టా - సుల్టా మాటలను వినకండి.

తండ్రిని హెవెన్లీ గాడ్ ఫాదర్ (స్వర్గ రచయిత), స్వర్గమును స్థాపించే వరల్డ్ గాడ్ ఫాదర్ అని అంటారు. మనుష్య మాత్రులందరి తండ్రి ఒక్క నిరాకారుడే. ఎవరైతే బ్రహ్మకుమారీలైనారో వారంతా ఒక్క ధర్మానికి చెందిన వారే. తర్వాత ఇతర ధర్మాల వృద్ధి అవుతూ పోతుంది. సత్యయుగములో ఒక్క దేవీ దేవతా ధర్మము మాత్రమే ఉంటుంది. అందరూ సుందరంగా, పవిత్రంగా ఉంటారు. తర్వాత ఇస్లామ్ మతస్థులు వస్తారు. పూర్తి భిన్నమైన రూపు రేఖలు ఉంటాయి. బౌద్ధుల ముఖాలు ఎలా ఉంటాయో చూడండి. అన్ని ధర్మాల వారి ముఖాలు వేరు వేరుగా ఉంటాయి. ఇప్పుడు అనేక ధర్మాల వినాశనము మరియు ఏకధర్మ స్థాపన జరుగుతోంది. మీరు పతితుల నుండి పావనంగా అవుతున్నారు. మీ శత్రువైన మాయ చాలా శక్తివంతమైనదని(జయింపరానిదని) గుర్తు పెట్టుకోండి. జ్ఞానము తప్ప ఇతర వ్యర్థ మాటలను వింటూ పోతే విముఖులై శోకవాటికలోకి వెళ్ళిపోతారు. బాబా మాటి మాటికీ అర్థం చేయిస్తారు. బాబా నుండి ఆస్తిని తీసుకొనే యుక్తిని అందరికీ తెలిపించడమే మీ కర్తవ్యము (వ్యాపారము). పరమపిత పరమాత్మతో మీకేమి సంబంధముందో బాబా అర్థం చేయించారు. ఆ బోర్డును తగిలించండి. చాలా మంచి లిఖితము ఉండాలి. బ్రహ్మకుమారీల పేరు విన్నంతనే భయపడ్డారు. అందుకే వేరే యుక్తితో వ్రాయబడ్డంది. బోర్డు చదివినప్పుడు తప్పకుండా బాప్ దాదా పరిచయము లభిస్తుంది. సాకారము ద్వారా మాత్రమే వారసత్వము లభిస్తుందని అర్థమౌతుంది. శివబాబా స్వర్గ స్థాపన చేసేవారు. ముసల్మానులు పరమాత్మ బహిష్ట(స్వర్గము)ను స్థాపించేవారని చెప్తారు. ఇప్పుడు మీరు వారి పిల్లలుగా అయ్యారు. అటువంటి తండ్రిని మర్చిపోకండి. మాయ చాలా శక్తిశాలి. కనుకనే బాబా చెప్తారు - ఈ బాల్యమును ఎప్పుడూ మర్చిపోకండి. అందరూ పిల్లలే కదా. ఎవరు ఎంత పెద్ద వ్యక్తి అయినా మాయ మీకు చాలా పెద్ద శత్రువని బాబా అర్థం చేయిస్తున్నారు. మీరు వ్యర్థ మాటలను మాట్లాడకండి. మీరు మమ్మా-బాబా అని అంటున్నారు కనుక వారిని అనుసరించి శ్రేష్ఠ పదవిని పొందండి. ప్రియమైన పిల్లలారా, నన్ను తలంపు చేశారంటే వికర్మల బరువు దిగిపోతుంది లేనిచో శిక్షలు అనుభవించవలసి వస్తుంది తర్వాత ఆ సమయములో చాలా ఫీలింగ్ (బాధ) కలుగుతుంది.

ఎంతో సమయము నుండి దీనిని అనుభవిస్తున్నామని అంత్యములో అనుభవమవుతుంది. లెక్కాచారము పూర్తి అయినప్పుడే వాపస్ వెళ్ళగలరు. ఇదంతా సాక్షాత్కారమౌతూ ఉంటుంది. మంచిది.

మధురాని మధురమైన అపురూపమైన పిల్లలకు మాత - పిత, బాప్ దాదాల ప్రయస్కృతులు మరియు గుడ్ మార్నింగ్ ఆత్మిక పిల్లలకు ఆత్మిక తండ్రినమస్తే.

ధారణ కొరకు ముఖ్య సారము :-

1. సాంగత్య దోషములోకి వచ్చి ఈశ్వరీయ బాల్యమును మర్చిపోరాదు. పరస్పరములో ఎప్పుడూ ఏ విధమైన వ్యర్థ, ఉల్టా సుల్టా మాటలను వినరాదు, వినిపించరాదు. జ్ఞాన విషయాలను మాత్రమే మాట్లాడాలి.
2. ప్రతి ఒక్కరికి తండ్రి నుండి ఆస్తి తీసుకునే యుక్తి తెలిపించాలి. మమ్మా, బాబాను పూర్తిగా అనుసరించి ఉన్నత పదవికి అధికారులుగా అవ్వాలి. తండ్రి స్మృతి ద్వారా వికర్మల బరువును దించుకోవాలి.

వరదానము :- “ సాధారణ జీవితంలో భావన ఆధారంతో శ్రేష్ట భాగ్యాన్ని

తయారు చేసుకునే పదమాపదమ్ భాగ్యవాన్ భవ ”

బాప్ దాదాకు సాధారణ ఆత్మలే ఇష్టమైనవారు. స్వయం తండ్రి సాధారణ శరీరములోనే వస్తారు. ఈనాటి కోటిశ్వరుడు కూడా సాధారణమైనవాడే. సాధారణ పిల్లలలో భావన ఉంటుంది. తండ్రికి భావన గల పిల్లలే కావాలి. దేహ భావములోని వారు కాదు. ద్రామానుసారము సంగమ యుగములో సాధారణంగా అవ్వడం కూడా భాగ్యానికి గుర్తు. సాధారణ పిల్లలే భాగ్యవిధాత అయిన తండ్రిని తమవారిగా చేసుకుంటారు. అందువలన “ భాగ్యము పై నాకు అధికారముంది ” అని అనుభవం చేస్తారు. ఇటువంటి అధికారులే పదమాపదమ్ భాగ్యవంతులుగా అయిపోతారు.

నోట్ :- “ సేవలలో హృదయము విశాలంగా ఉంటే అసంభవ కార్యము కూడా

సంభవమైపోతుంది ”